



KUNSILL LOKALI IR-RABAT (KLR)

IT-TMIEN LEGIŻLATURA

MINUTI TAT-TIELET LAQGHA (03)

l-Erbgha, 24 ta' Lulju 2019 fis-6.00 pm

Data u hin

fl-Uffiċċji Amministrattivi f'nr 8, Triq l-Isptar, Ir-Rabat

Attendenza

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sinjura Doris Coleiro	Kunsillier
	Is-Sur Kris Grech	Kunsillier
	Is-Sur Christopher Farrugia	Kunsillier
	Is-Sur Nazju Cassar	Kunsillier
	Is-Sur Ian Vassallo	Kunsillier
	Is-Sur Rudolf Grima	Kunsillier
	Is-Sur Anthony Bonello	Segretarju Eżekuttiv (SE)

Assenti:	Dr Karl Muscat	Kunsillier
----------	----------------	------------

Il-laqgħa tal-Kunsill Lokali tar-Rabat ma nżammitx kif skedat nhar is-7 ta' Awwissu 2019 għaliex is-Sindku ra li kien hemm materji urgenti li ma setgħux jistennew sa dak in-nhar.

Il-laqgħa bdiet fis-6.30pm u kienet ippreseduta mis-Sindku.

03.01 **Qari tal-ittri ta' apologiji u t-talba**

Ma kienx hemm.

Is-Sindku, l-Viċi Sindku u l-kunsillieri qalu t-talba flimkien.

Qari tal-ittri ta' apologiji u talba tal-bidu

03.02 **Konsiderazzjoni u approvazzjoni tal-minuti (2)**

Is-Sindku għadda xi emendi fuq il-minuti li kienu meħuda bħala moqrija u dawn ġew approvati bl-emendi proposti wara li kienu mressqa għall-vot mis-Sindku u ssekondati minn Ian Vassallo u approvati unanimament. Kien hemm osservazzjoni tas-Sindku biex wara kull biċċa xogħol proposta jkun hemm l-inkarigu tal-kunsillier/persuna responsabbli minnha.

Minuti

Għal Ġieħ ir-Rabat 2019 kienu nominati l-koppja is-Sur Anonio u s-Sra Marlene Mizzi. Huwa kien imhallet u hija kienet Membru Parlamentari Ewropew. Il-KLR xorta hu favur illi jingħata unur wiehed pero' ċ-ċirkustanzi kienu tali illi dawn temmew minn dan l-irwol flimkien u jisthoqqilhom għaldaqstant żewġ midalji.

Kienu approvati b'mod unanimu rikonoxximenti oħra fosthom

- Sindku/kunsillieri uxxenti: Sur Charles Azzopardi, is-Sur Stephen Borg, is-Sur Andrew Mallia, is-Sur Paul Grech u s-Sur Peter Paul Azzopardi.
- Clint Zahra minhabba l-abbilita' tiegħu biex jgħin persuni billi jivvinta *prosthesis* fejn persuni saħansitra mingħajr id waħda, issa qed isuqu mutur.
- Emanuel Genovese u Rita Agius Genovese għall-kontribut tagħhom biex żammew haġ il-passatemp tal-bini tal-presepi.
- Charlie Camilleri għall-kontribut siewi tiegħu fl-Isports.
- Nazju Cassar (aktar minn 25 sena servizz fil-Kunsill) qed ikun ikkunsidrat illi jingħata mertu mill-President ta' Malta.
- midalja lit-tfal kollha tan-Nursery tar-Rabat Ajax għaliex dawn kellhom l-opportunita' li jmorru 'l barra minn xtutna.

F'dan il-waqt intqal illi se jintbghat programm/stedina fid-djar Rabtin kollha u s-Sinjuri Doris Coleiro u Rudolph Grima qed jaħdmu fuq id-dettalji tal-programm tas-serata.

Christopher Farrugia qal illi nhar l-1 ta' Settembru se jkun hawn fostna il-*Blood Mobile Unit* u għaldaqstant se naraw illi kulhadd ikun jaf ukoll b'din l-inizjattiva li kienet proposta mill-President tal-Assoċjazzjoni tal-Kunsilli Lokali u ssemmiet nhar it-23 ta' Lulju 2019 f'laqgħa li kellu l-KLR.

03.04 **Mistoqsijiet u Tweġibiet**

Għall-mistoqsija fl-aħħar laqgħa dwar kemm giet tiswa' l-latrina ta' Triq Santa Rita, is-SE qal illi din swiet kważi €36,000. Is-Sindku qal illi fl-ideja tiegħu il-latrina giet *expensive* meta wiehed jikkunsidra li kien hemm spazju fejn tikber aktar, u dan ma sarx.

Il-Viċi Sindku dwar il-propost *chair lift* fil-Muniċipju qal illi tkellem maċ-Ċermen tas-CRPD u dan infurmah illi hemm proċess ta' kif għandek tagħmel biex huma jgħorġu l-approvazzjoni tal-istallari ta' *chair lift* flok *lift*. Il-Viċi Sindku staqsa jekk hemmx lok kif barra (fuq il-bankina) jsir ukoll aċċessibbli. Dan fid-dawl illi jeżistu wkoll *platforms* li jidhlu taħt l-għatba. F'dan il-waqt is-Sindku qal illi rridu nagħmlu talba lill-*Good Causes Fund*, kif ikollna l-istimi f'idejna.

Is-Sindku qal illi bdejna naħdmu biex nimmeljoraw il-binja tal-Kunsill. Infatti ittiehdet id-deċiżjoni sabiex nirriattivaw il-pjanti li kienu approvati mal-MEPA fl-2009. Hu spjega fejn kienu ġejjin l-uffiċini u l-kamra li fiha jinżammu is-

seduti, filwaqt li qal illi se jiltaqa' mal-Perit Charles Buhagiar dwar dan. Is-Sindku talab għall-approvazzjoni tal-kunsillieri sabiex jinbidlu l-galleriji u l-aperturi li wħud minnhom se jaqgħu fuq xi hadd minhabba l-istat hażin li jinsabu fih.

Is-Sur Sandro Craus qal illi hu tal-ideja li nkomplu naħdmu fuq binja oħra fid-dawl illi l-Gvern Ċentrali bħala policy, qed ifittex li fl-ibliet li jimmaterjalizza l-kunċett ta' *one stop shops* li dan jista jkun integrat fil-Binja tal-Kunsill.

Dwar is-sotto kumitat tal-Kultura, kien hemm klarifika – Dan se jkun iċċerjat minn Rudolph Grima.

03.11 Is-Sur Sandro Craus talab lis-SE sabiex l-iskeda tal-pagamenti tibda' titpoġġa aktar 'il fuq fuq l-agenda u ppropona tibdil fl-ordni ta' xogħol biex din tkun ikkunsidrata f'dan il-waqt. Kien hemm qbil unanimu.

L-iskedi tal-pagamenti flimkien ma' l-iskedi tax-xogħlijiet kienu approvati. Intant saret referenza għall-*overtime* tal-handy man innutat fuq skeda 294 Item 11681. F'dan il-waqt intqal illi nistgħu nimpjegaw lil haddiehor u l-KLR ihaddem tnejn u jkunu shift kontra xulxin. Kien deċiż illi jinqata' l-*overtime* u dan isir *on call* u l-*handyman* irid idahħal rapport ta' kull biċċa xogħol żejda/extra. Kien hemm qbil illi l-ordnijiet tax-xogħol jingħataw biss mis-Sindku u s-SE.

Kien hemm rimarka għal kemm qed jintefaq diesel fix-xahar skont l-iskeda tal-pagamenti numru 294 item 11659. Dwar dan is-SE qal illi qed jintefaq €80 kull ġimgħa minkejja li l-kont jirrifletti konsum mifrux fuq medda aktar twila ta' żmien.

03.05 Talba għal żieda fil-kirja tal-garage tal-Kunsill għal €400 fix-xahar

Garage tal-Kunsill

Peress li s'issa m'għandna l-ebda' alternattiva, l-KLR se jara jekk is-sid iridx ibiegħu.

03.06 Terminazzjoni tal-kuntratt għall-*Upkeep and Maintenance of Soft Areas, Parks and Gardens using Environmentally Friendly Measures RLC/T/0158/17.*

Kuntratt tas-Soft Areas

Is-Sindku informa lill-kunsillieri illi qed inhejju biex toħroġ l-offerta pubblika u qed nesploraw kif ir-Rabat jerga' jkun maqsum fuq zoni differenti possibilmint kuntratt *in lots*. Hawn kien diskuss id-diffikultajiet tal-konok tas-Saqqajja flimkien mas-siġar il-kbar, il-*culverts* li qed jimblukkaw ruħhom bl-għeruq tas-siġar u l-htieġa li jitnaddfu mid-Dipartiment Indafa Pubblika u l-proposta li l-konok jiddawwru bil-ħadid (poġġaman).

03.07	<p>Kunsiderazzjoni ta' RLC/T/0174/18 – Proposta ta' Hinijiet godda tal-ġbir tal-iskart bieb bieb.</p> <p>Kienu approvati il-hlas ta' €31,000 sabiex il-kuntrattur jibqa' jiġbor l-iskart kif qiegħed jagħmel wara diskussjonijiet twal bejn il-kuntrattur u l-KLR fil-preżenza tal-<i>Contract Manager</i> filwaqt li l-proposta tal-bdil tal-hinijiet tal-ġbir tal-iskart bil-lejl kienet irtirata. Dawn id-diskussjonijiet se jissuktaw il-ġimgha d-dieħla biex jitnaqqsu d-diffikultajiet tal-ġbir tal-iskart.</p>	Tender tal-Ġbir tal-iskart
03.08	<p>Hatra ta' Editor/i, Amministratur/i tal-Media soċjali tal-Kunsill Lokali Rabat Malta.</p> <p>Kien deċiż illi l-amministraturi tal-facebook page <i>Kunsill Lokali Rabat Malta</i> jkunu is-Sindku, is-Sur Christopher Farrugia u s-SE.</p>	Amministraturi Kunsill Lokali Rabat Malta
03.09	<p>SPI/SCI/12/2019 Skema dwar Restawr ta' Postijiet u Monumenti Storici f'Malta Deadline 30.8.19</p> <p>Kien deċiż li napplikaw għal din l-iskema ta' restawr biex isir ix-xogħol fuq l-Għajn ta' Għajn Qajjet li għandha is-saqaf tagħha qed iċedi u l-ilma qed imur għand in-nies. Il-kunsillieri qablu wkoll li rridu nikkunsidraw ir-restawr tan-niċċa ta' San Pawl tas-Saqqajja, il-Kappella tas-Sanċir li waqgħu partijiet minnha, il-Kappella tal-Kunċizzjoni li diehel l-ilma tax-xita fiha u l-monument ta' San Ġużepp fejn id-<i>Domus Rumana</i>. Fuq uħud minn dawn is-siti, hemm diversi entitajiet kif ukoll l-Arċikonfraternita' ta' San Ġużepp li qed jaħdmu biex jakkwistaw fondi u jikkummissjonaw ir-restawr.</p>	Postijiet u Monumenti Storici fir-Rabat
03.10	<p>Lukanda Verdala – Notifika ta' pjanti godda</p> <p>Kien propost sabiex nistiednu lill-iżviluppatur/i siegħa qabel il-laqgħa li jmiss tal-KLR halli jagħtina spjegazzjoni u qed ikun ikkunsidrat illi wara ssir laqgħa pubblika ta' nformazzjoni.</p>	Lukanda Verdala
03.12	<p>Konsiderazzjoni ta' skema finanzjarja SPI .SCI.13.2019 - Espressjoni ta' nteress <i>Clean up the World 2019</i> u l-partecipazzjoni tal-Kunsill Lokali ir-Rabat. deadline 26.7.19</p> <p>Il-Kunsill se japplika għal dawn il-fondi u fuq din l-attività se jaħdem il-Viċi Sindku. Inqal illi iminentement irid isir tindif fejn il-Knisja ta' Qasgħa u fi Ġnien Bir Iljun. Is-Sindku ssuġġerixxa illi l-pjanti l-godda tal-<i>embellishment</i> tal-ġnien f'Bir Iljun ikunu esebiti fil-kamra tal-KLR għal min irid jarahom.</p> <p>PUNTI OHRA</p> <p>Il-KLR iddeċieda illi jieqaf il-kuntratt tal-latrina pubblika fi Triq Santa Rita u din tingħalaq temporanjament u titwaħħal twissija fuqha li din se tkun magħluqa '<i>due to unforceen circumstances</i>' sakemm insibu 'l xi hadd li joqgħod fil-latrina b'mod kontinwu b'<i>direct order</i>.</p> <p>Dwar il-latrina tal-Baħrija, din intqal li ma jstax ikun li tibqa' mingħajr provista ta' dawl u l-KLR fehem il-bżonn li tkun installata cctv li tkopri wkoll il-Pjazza minhabba abbuż b'sewqan żejjed u ksuhat minn zghazagh.</p>	Inizjattiva Clean Up The World
		Latrina Pubblika ta' Triq Santa Rita
		Latrina Pubblika tal- Baħrija

Issemmiet il-blata f'nofs il-wesgħa fi Triq San Trofimu u l-kumpless ta' oqbra li hemm taħtha. F'dan il-punt intqal illi din saret latrina tal-klieb u mhux sew li qed jipparkjaw fuqha. Se naghmlu kuntatt ma' *Heritage Malta* biex possibilment naghmlu proġett żgħir u fl-istess hin nitolbuhom jgħinuna.

Blata fi Triq San Trofimu

Se tinhareġ Works Order biex naħslu mill-ġdid il-Pjazza tal-Parroċċa u l-isqaqien.

Hasil tal-Pjazza tal-Parroċċa

Kien deċiż li jinżammu korsijiet li jkunu finanzjati mill-KLR fiz-*Zumba* u l-*Pilates* fil-kumpless edukattiv f'Sant Agatha.

Korsijiet għall-pubbliku

Kien deċiż li jitpoġġew żewġt iqsari kbar fi Sqaq 2, Bir ir-Riebu biex isebbħu l-lokalita'.

Qsari

03.13 **Tmiem il-laqgħa u data u l-hin tas-seduta li jmiss.**

Tmiem il-laqgħa u data ta' laqgħa oħra

Il-laqgħa ntemmet fit-8.35 u l-Kunsill se jiltaqa' fil-21 t'Awwissu fis-6.00pm.

(IFFIRMATA)

Magħmula minn Anthony Bonello u approvati llum 3.7.19 minn

Segretarju Eżekuttiv

(IFFIRMATA)

Alexander k/a Sandro Craus

Sindku